

పాడేవి తత్వాలయినా బతుకుతెరువు తత్వం వేరు. ఈ యేటి కటూ యిటూ వున్న తీరాల మధ్య పడవ ప్రయాణం చేసే బైరాగిని 'తత్వజ్ఞుడ'నవచ్చా?

రేవు దాటడానికి నావకోసం టిక్కెట్టు కొనబోతూంటే కట్టుతాడు కొరికేసి, దొడుతీసింది కుక్కపిల్ల.

దానిని పట్టుకోడానికి వరగడుపునే చెడుగుడు అటయి పోయింది మన్మథరావుకి. కుక్కపిల్లని చంకలో బిగించి, రొప్పుతూ రేవు చేరేసరికి, నావనికాస్తా షదిలేశాడు సరంగు.

మోసం

బి.వి.ఎస్.రమారావు

బోయాడు మన్మథం.

"గాలిపోటు ముదిరిందంటే. వరమాను తాడు పీక్కి చుట్టుకుని తూలి గోదాల్లో పడ గలరు తమరు. మీకు సాయం చంకలో కుక్కపిల్లకటి. అది యీవెయ్యగలదను కోండి. మరి మీకీతొచ్చో లేదో సూసు కోండి. అయినా మద్దెన నాకెందుకు. మీ యిట్టం" అన్నాడు తెరచాపతాళ్ళను కట్టడంలో సరంగుకి సాయపడుతున్న ఓ రైతన్న.

"బాబుగారూ! "మాకు" దగ్గర తాళ్ళ చుట్ట ఒకటివుండాలి. దానిమీద కూర్చోండి" అన్నాడు బైరాగి.

నావ ముందుభాగాన్ని తాళ్ళుచుట్ట కట్ట బడింది. రెండు అడుగులు ముందుకేళాడు

"ఇదిగో సరంగూ. కాస్త ఆను! నన్నుకూడా ఎక్కించుకో. అవతల రేవులో బస్సు వెళ్ళిపోతుంది. ఏయ్ నిన్నే! టిక్కెట్టుకొన్నాను. చిల్లర లేదంటే ముప్పై పైసలకి ఏకంగా రూపాయిచ్చాను రేవు గుమాస్తాకి. ఆవ వోయ్! బస్సు అందకపోతే ఆపీసు టైమ్లో అందుకోలేను. కొంపలంటు కుంటాయి నాకు. యిదిగో నిన్నే అదనంగా రూపాయిస్తాను. రెండు పుచ్చు కుంది గానిలే ... పోనీ ఐదూ ... సరే! ఆగు. పదిరూపాయలిస్తాను" అని ప్రాదేయపడ్డాడు మన్మథరావు.

"ఆ అబ్బాయిగారేదో పది రూపాయి లిస్తానంటున్నారు. వెనక్కి మళ్ళించి ఎక్కించుకో కూడదా పోలయ్యా!" అన్నాడు నావ సరంగుతో- నావలో కూర్చుని తత్వం పాడుతున్న కళ్ళులేని బైరాగి.

తెరచాప దింపి తెడేసి నావని వెనక్కి మళ్ళించాడు సరంగు. "హమ్మయ్య" అను కున్నాడు మన్మథం.


నావంతా ఆదామగ, పిల్లా మేకలతో కిక్కిరిసి వుంది. దానికి సాయం ఆ ఫిర్కాలోని మైనరువాబు ఒకడు సగం నావ ఆక్రమించేసి, నైకికీకి స్టేడు వేసి పట్టుకు నుంచున్నాడు. నావ మధ్య కూర్చున్నాడు గుడ్డి బైరాగి. చేతుల బనీను, గులాబీరంగు పంచె, నెరిసిన గడ్డం, గిరజాల జుట్టు, పంగ నామం. చెవులో గన్నేరుపువ్వు. చేతిలో తంబురా. ఎప్పుడూ నావలో కూర్చుని అరిగి పోయిన గ్రామఫోను స్టేటులా ఒకే చరణాన్ని పడేసడే పొవ్వస్తమానం పాడు తుంటాడు. బైరాగిలేకుండా, రేవులో ఏ నావా కదలదు.

బైరాగి చుట్టూ, కూలి నాలీ చేసుకునే జనం కూర్చుని పాటలను శ్రద్ధగా వింటు న్నారు. "ఏతీరుగ నను దయచూసెదవో.... రామా" బైరాగి చరణం.

మన్మథం నావ పడి చెక్క మీద కూర్చుని, వొళ్ళోని కుక్కపిల్లని దువ్వుతూ, మచ్చిక చేసుకుంటున్నాడు.

తెరచాప విప్పి కొయ్యమీద కెక్కిస్తూ, "బాబుగారూ! తొట్టెలో కూర్చోండి. మెర కున్నకాడ గడెయ్యడానికి అడ్డొస్తారు" అన్నాడు సరంగు.

"పర్వాలేదు. నుంచుంటా" అని నుంచో



మనస్థం.

“నిమ్మడి నాయనా! యీ మడిజాడీ ముట్టుకోగలవు. కాస్త అసుంటా నడు” అని హెచ్చరించింది. తాళ్ళకట్టప్రక్కన కూర్చుని, చిన్నసైజు జాడీని కాపలా కాస్తున్న ఓ నడివయస్సు మనిషి.

తాళ్ళమీద చతికిలబడ్డాడు మనస్థం. స్థలం మార్చుకు విసిగేసిన కుక్కపిల్ల భ్రామంది. దాని అరుపుకి అదిరిపడి ‘మే’ అంది పిల్ల మేక. ‘ఫరవాలేదు. అది మన జోలికి రాదులే’ అని మేక భాషలో ‘మే! మే!’ అని ధైర్యం చెప్పింది తల్లి మేక.

ఏ తీరుగ నను దయచూసెదవో చరణం ఆపి “బాబుగారు కుక్కపిల్లను పెంచుతున్నారా? మంచి జాతికుక్క కామోసు తమరిది” అడిగాడు బైరాగి.

“కాదులేహేనా! అది వూరకుక్క. కరణం గారి జాగిలం డాక్టరుగారి సీమకుక్కతో క్రాసింగయింది. ఆ మద్దిన. పిల్లల్ని వూరంతా పంచిపెట్టాడు కరణం. దాని బాపతే అయివుండాలి యిది” అన్నాడు మైనరు బాబు.

కుక్కపిల్ల భుజాలు తడుముకోడాన్ని మనస్థం చూడలేదు. మైనరు దీన్ని ఊరకుక్క అన్నందుకు వొళ్ళు మండింది. ఈ పల్లెటూరి బైతుకి కుక్కలగురించి ఏం తెలుసులే అని వూరుకున్నాడు.

“అయితే బాబుగారూ, కరణం గారికి మీరు చుట్టమా?” బైరాగి ప్రశ్న.

ఆ కరణం తన మామ అనాలో, లేక తను కరణం అల్లుడి ననాలో తేల్చుకునే లోగా “మీరు వారి అల్లుడుగారా?” అని అడిగేశాడు బైరాగి.

‘ఊ!’ అని టూకీగా సమాధానం చెప్పాడు మనస్థం. ఈ ముష్టాడితో కబుర్లేమిటని.

“కరణం గారి అల్లుళ్ళందరివీ పెద్ద వుద్యోగాలని చెప్పుకుంటారు. తమరు కూడా ఏదో గొప్ప వుద్యోగం చేస్తూ ఉండాలి.”

“వీడికి యివన్ని చెప్పడం ఏమిటి” అని వూరుకున్నాడు కాని, అందరూ తనకేసి కుతూహలంగా చూస్తున్నారని గ్రహించి, గుమాస్తా నని చెప్పకోడానికి నామోషిపడి “కాకినాడ స్టేట్ బ్యాంకులో పని” అన్నాడు కప్పదాటుగా.

“మేనేజరుగిరా బాబూ!”

“ఆ! అన్నాడు యితటితో వూరుకుంటాడన్న భరోసాతో” మరక్కడ కృష్ణమూర్తి గారు కదా మేనేజరు, వారిదీ కోనసీమే లెండి. మారాజు, రేవు దాటినప్పుడల్లా పలకరించి ఓ రూపాయి దానం చేసేవారు.

“ఆయన కింద అసిస్టెంటు మేనేజర్ని” అని బుకాయించాడు మనస్థం.

“వారి అసిస్టెంటుగా భజిగోవిందంగారు కదా పనిచేస్తూ వుంటా?”

గొంతులో వెలక్కాయ పడ్డట్టయింది మనస్థానికి. ఈ గుడ్డి పీనుక్కి యిన్ని వివరాలు ఎలా తెలుసు చెప్పా? అని ఆశ్చర్య పోయాడు.

“వారు పంటభూముల లావాదేవీల్లో అప్పుడప్పుడు వస్తూ వుండేవారు లెండి. ఏమాటకామా చే చెప్పుకోవాలి. నా చేతుల్లో ఎప్పుడూ గుప్పెడు చిల్లర పోసేవారు.”

వీడు డొంకంతా కదిపేస్తున్నాడు. కొంప తీసి బ్లాక్ మెయిల్ చేస్తాడేమోనని భయపడి పర్సులోంచి రెండురూపాయల కాగితం తీసి “యిదిగో యింద” అంటూ రెండడుగులు ముందుకేసి, బైరాగి చేతులో పెట్టాడు మనస్థం.

ఆ రెండడుగులూ ముందుకు వేస్తూంటే “అసుంటా, అసుంటా. జాడీ ముట్టుకు

తగలెయ్యగలరు” అంది బోడెమ్మ గొంతు చించుకుంటూ.

“ఎవరూ సూరమ్యుగా! అమ్మాయిని చూడడానికి వచ్చిం వెళుతున్నారా తల్లీ!” అని పలకరించాడు బైరాగి.

“అవకాయ రోజులు కదా! అమ్మాయిది బొత్తిగా ఆడచిక్కు లేని సంసారమాయె. కాస్త సాయం చెయ్యడానికి వెళ్తున్నాను” అంటూ కొంగు ముడిలోంచి ఐదుపైసలు తీసి “అలా అతనికియ్యి” అని ప్రక్కనున్న షావుకారికి అందించింది. షావుకారు “యింద, ఆరికియ్యి” అంటూ అడ్డపొగ కాలుస్తూ, బండకొండవలితో వీపు గోక్కుంటున్న గడ్డి మోపావిడకి అందించాడు. నోట్లోంచి చుట్ట తీసి, గుప్పన పొగవదిలి “యిదిగో సూస్కో ఐదుపైసలు” అంటూ ఆ బైరాగి చేతిలో పెట్టింది. ఆ గడ్డిమోపు.

“ఎవరూ చిట్టెమ్మా! కమ్మని పొగవాసన తగలగానే అనుకున్నాను. నా పక్క కూర్చున్నది చిట్టెమ్మేనని. ఇందరు చుట్టకాలుస్తారు కాని, నీ దగ్గరున్న కమ్మదనం ఎవరికి రావంటే నమ్మ చిట్టెమ్మా” అని పొగిడాడు బైరాగి.

చిట్టెమ్మ ఐసైపోయి. బొద్దోంచి నాలుగు పొగపూయలు తీసి, ఓసాయ ఇవ్వబోయి మూడుసాయ లిచ్చేసింది బైరాగికి.


అందుకున్న పొగాకు బాపతు ఘాటు పీలుస్తూ చిట్టెమ్మెప్పుడూ చిట్టెమ్మే అని మెచ్చుకున్నాడు బైరాగి.

అలా అనగానే ప్రక్కనున్న అప్పాయమ్మకి పొరుషం వచ్చి, బుట్టలోంచి అమ్మకానికి తీసుకెళుతున్న మామిడిపళ్ళను ఓ పుంజుడుతీసి, ఇంద అని బైరాగి వాళ్ళో వేసింది.

“అప్పాయమ్మ చేతికి ఎముకలుండవు. ఎంతందితే అంత. అప్పాయమ్మా నిన్ను అందరూ చక్కవి చుక్క అంటారు. నీ అందాన్ని, నీ మంచి మనసులో చూస్తున్నాను” అని తేరగా పొగిడాడు బైరాగి.

అప్పాయమ్మ మరింత పొంగిపోయి, మరో రెండు పళ్ళుతీసి, “పోలయ్యమావాయింద” అంటూ సరంగు చేతికి అందించింది.

అలా “నావని నమ్మకు బ్రతుకు తున్నాడు పాపం; ఈ గుడ్డివాడు” అని ప్రతివ్యక్తి సానుభూతి చూపిస్తాడు బైరాగి మీద. నాపకి కట్టపలసిన ముప్పైపైసలు కాక, బైరాగికో ఐదుపైసలు కూడా, లెక్కేసుకుని రేపు కొస్తారు అక్కడి జనాభా. ఇంకెందుకు ఆలస్యం అన్నట్టు, తక్కినవారు కొంగుముళ్లు, పంచె కుచ్చిళ్లు తడుముకుని బైరాగికి వరసగా ముడుపు




చెల్లించారు.

“తిరిగొచ్చేటప్పుడు యిస్తా తాత” అంది అలా యివ్వనందున బాధపడిన ఓ వల్లె పడుచు.

“ఎవరూ నాగమల్లి! ఎంటి పిల్లా వస్తోకి యింత లేటుగా వెళుతున్నావు” బైరాగి పలకరింపు.

“ఇయ్యాల బట్టవాడా రోజు” అంది బిగ్గా కప్పుకున్న వోణీ కోస ముందుకి లాగి గాలికి ఎగరకుండా గట్టిగావట్టుకు కూర్చుని. తెల్లదారంతో కుట్టిన నల్లరంగు జాకెట్టు, చాలీ చాలని చిలకాకుపచ్చ వోణీ, వెలిసి పోయిన పరికిణీ, బోసిమోడా, చెంపల్లో స్లాస్టిక్కు-సీతాకోకచిలుక, కొప్పులోమందార పువ్వు, దాయలేని నిండు యౌవనపు అంగ సౌష్ఠవంతో, పంచకళ్యాణీలా, ఏ పు గా వుండా నాగమల్లి అనే వల్లె వ దు చు. ఆ పడుచు పక్కనే నుంచున్నాడు మైనరుబాబు. ప్రతి కదలికలో ఆ మె లోని అందాన్ని అడపాతడపా కళ్ళతో జూరేస్తూ, తెడ్డు వూపుకీ నావ అల్లలాడగా కుదుపు కుదుపుకీ, తన మోకాలితో ఆమె వీపుని రాపాడించేస్తూ బులపాటం తీర్చేసు కుంటున్నాడు. ఏమీ ఎరగనట్టే ఆకాశంలోకి చూస్తూ.

ముందుకు జరిగితే వళ్ళబుట్ట, వెనక్కి జరిగితే మోకాలుపోట్లు, ఒక పక్క సైకిలు, మరొకపక్క మేకలు— పద్మవ్యాహంలో చిక్కడినట్టు బిక్క చచ్చి బిగుసుకు



అంది నాగమల్లి. ఈ రెండు పదాలూ ఒకే సారి వినపడడంతో, ఏమిటా అని చూశాడు అటుకేసిబైరాగి. చరణం ఆపి తనచెవులటు సారించాడు. మైనరు భుజాలు తడుముకుని, ఆ చేత్తోనే జేబులు కూడా తడిమి ఓ రూపాయి కాగితం తీసి బైరాగి కిచ్చాడు ఎప్పుడూ యివ్వని వాడు.

“అదేంటి బాబూ కూలాళ్ళ మధ్య నించున్నారు. కామందులు క్లాసుగా తాళ్ళ చుట్టమీద బాబుగారి పక్కన కూర్చోలేక పోయారా?” అన్నాడు బైరాగి—రూపాయి కాగితం మడిచి జేబులో వేసుకుంటూ.

పర్వాలేదని కాలరు నర్డుకొని హేండిల్ బారుమీద మద్దెల కొడుతూ, దిక్కులు చూడసాగాడు మైనరు, సూదిపోటుకి రక్తం కారి నెప్పెడుతున్నా, కిక్కురుమనకుండా.

“ఏ తీరుగ నను దయ చూసెదవో.... బైరాగి చరణం. కుక్క ‘భో’ మంది. పిల్ల మేక ‘మే’ అంది, తల్లి మేక ‘మే! మే!’ అంది.

దూరంనుంచి బిస్సుబాపతు గేసు హారను గావుకేకలా వినబడింది. కంగారుపడ్డాడు మనస్తథం—బిస్సు వెళ్ళిపోతుందేమోనని.

“మీరేం కంగారుపడకండి బాబుగారూ! యీ నావ వెళ్తే కాని బిస్సు కదలదు” అని గ్యారంటీ యిచ్చాడు బైరాగి.

పోయిందా పంచకళ్యాణీ. వీపు మర్దనాకి వాళ్ళు పులిసిపోయి, యింత భరించలేక, చెంప పిన్ను తీసి, బలంగా మైనరు కాలి మడంమీద కసిగా పోటు పొడిచి, మేకలున్న కేసి జరిగి కూర్చుంది, ఏమీ తెలియనట్టు. “అమ్మా” అన్నాడు మైనరు. పిల్ల మేకకు కొప్పులోని మందారం నోటి కందడంతో, కొప్పుతోసహా మేసేస్తూవుంటే “సీ.పాడు”

Bal

“వీడికి కర్ణ పిశాచం వుంది కాబోలు” అని ఆ శ్చర్యపడ్డాడు మనస్కం. కుక్కపిల్ల మళ్ళా “బో” మంది-పిల్ల మేక “మే” అంది.

“ఎందుకలా చెవికోసిన మేకలా అరుస్తావు?” అని మేకభాషలో “మే! మే!” అని కోప్పడింది తల్లిమేక.

“ఏ తీరుగ నను దయ చూసెదవో....” బైరాగి చరణం.

మనస్కథరావు మనసు కుదుటపడింది. చల్లని గోదావరి, హాయిగా వీస్తున్న వైరుగాలి, అద్భుతమైన ప్రకృతి సౌందర్యం, అమాంతం అతన్ని పూనేశాయి. మైమరచి కూన్యంలోకి చూస్తూ వుండిపోయాడు.

కెప్పుమని పిడుగులా కేకెట్టింది సూరమునే బోదెమ్మ. ఆ కేకకు ఆకాశం అదిరింది. గోదావరి స్తంభించిపోయింది. సరంగు హడలిపోయి చీకుతున్న మామిడి తెంకను గుటుక్కున మింగేసి, చుక్కానీ పదిలేశాడు. చుక్కానిలేని నావలా, నావ అటుయిటు పొర్లింది. ఆ కుదుపుకి సైకిలు అటు పడగా, దాన్ని పట్టుకోడం మానేసి, దొరికింది చాన్సు అని, నాగమల్లిమీద పడి వాతేసుకున్నాడు మైనరు. “నీ జిమ్మడ” అని మైనరుని బలంగా ఓ తోపు తోసింది నాగమల్లి. దెబ్బతో అప్పాయమ్మ, చిట్టెమ్మల మధ్యనున్న మామిడిపండ్ల గంప మీద దభీమని బోల్లావడ్డాడు మైనరు. మిగల ముగ్గినవళ్ళు చితికి చిందగా రసం కాస్తా చిట్టెమ్మమీద పడింది. కంగారుపడ్డ చిట్టెమ్మ అడ్డపొగ దాపతు నిప్పు నాలిక్కంటుకుంది తుప్పుమని ఉమ్మేసిందా చుట్టని. అదెళ్ళి బైరాగి ముఖంమీద పడింది. బైరాగి బెదిరి తంబూరాను గట్టిగామీటాడు. తీగతెగి ఎగిరి

షావుకారి పీకకు చుట్టుకుంది. బాబోయ్ అంటూ డబ్బుల సంచీని గట్టిగా పట్టుకుని కళ్ళుమూసేసుకున్నాడు ఆ షావుకారు. యివన్నీ ఒక త్రుటిలో జరిగిపోయాయి.

“హయ్యో-హయ్యో!” అని మళ్ళీ గావు కేక పెట్టింది సూరము. అందరూ అటు చూశారు.

నున్నగా కనబడ్డ జాడీని చూసి ముచ్చట పడి, కాలెత్తి హాయిగా తడిపేస్తూంది ఆ కుక్కపిల్ల.

చీచీ అంటూ కుక్కని పీక పట్టుకు లాగాడు మనస్కం.

“మే!” అంది కుక్కపిల్ల. ఆ అరుపు విన్న పిల్లమేక మతిపోయి ‘భా’ మంది. అది విన్న తల్లి మేక కన్యూజు అయి భోభో మంది.

అసలు ఏం జరిగిందో తెలియని గుడ్డి బైరాగి “వోదనె చూయదనున గరుతీ ఏ” అని రివర్సు పాడేస్తున్నాడు తనూ కన్ పూజయి.

అలా నావంతా గగ్గోలయి గగ్గోలు ఆప దానికి కొన్ని క్షణాలు పట్టింది.

“నిక్షేపాలాంటి జాడీ కుక్క ముట్టుకు పోయింది. ఈ పాపం వూరికే పోదు. రారవాది సరకాలు అనుభవిస్తారు ఆ కుక్క మనుషులు” అంది సూరము.

“ఇంతోటి దానికి సరకాని కెళ్ళాలని శాపాలెట్టాలమ్మ సూరము” అని కోప్పడ్డాడు బైరాగి.

“ఇంతోటి విషయంటయ్యా యిది!? నా వెళ్ళయిన కొత్తలో మా పుట్టింటారు యిచ్చిన జాడీ! వెయ్యికళ్ళతో మడిగా చూసుకుంటున్నాను యిన్నాళ్ళూ. కష్టపడి సంపాదిస్తేకాని, మళ్ళీ వస్తుందా ఈజాడీ!”

“మా కష్టపడి సంపాదిస్తున్నావమ్మా.

రూపాయికి రూపాయివడ్డీకట్టి....” ఏదో అన బోయాడు కైతన్న.

“మగదిక్కులేని దాన్ని ఏం చేయమంటావు. మొగుణ్ణోదిలేసిన మీ పెద్దమ్మాయిలా వీమలమ్మట తిరిగి, పేడెత్తి, పిడక లద్దమంటావా? పుంతలమ్మటపోయి పుల్ల లేరమంటావా? లేక మీ ఆవిడలా పక్కింటి దడి పీకెయ్యమంటావా?” అంది ఏక బిగిని సాగదీస్తూ.

వోటికి హద్దు పడ్డా లేకుండా వరువు తీసేస్తున్నందుకు, తన నోరు మూసేసు కున్నాడు కైతన్న.

తనకేం సంబంధం లేనట్టు, ధీమా గా కూర్చున్నాడు మనస్కం.

“సర్లేవమ్మా! నువ్వేం సప్తపోకు. దాని ఖరీదెంతో చెప్పు. బాబుగారు నీకిచ్చేస్తారు” అని తుని తగువు తీర్చాడు బైరాగి.

అదిరిపడి జాడీకేసి చూశాడు మనస్కం, దాని ఖరీదు ఏమాత్రం వుంటుందోనని. ‘మహావుంటే ఐదో, ఆరో వుంటుంది. మొగాన్ని కొట్టెయ్యొచ్చు’ అని ఖరారు చేసుకున్నాడు.

“షావుకారు! నువ్వు చెప్పవయ్యా ఆ జాడీ ఖరీదెంతుంటుందో అడిగాడు బైరాగి.

“ఆ! వుండకేం వుంటుంది. నేనీ మద్దినే తొమ్మిది రూపాయల ఏబైపైసల కమ్మాను కొట్టుకాడ” అన్నాడు. రెండు రూపాయలు ఎక్కువే వెలకట్టి.


“ఇంకా నయం. నిరుటి రోజుల్లో పాత రెవిన్యూ ఇన్-స్పెక్టరుగారి భార్య వంద రూపాయలిస్తాను, ఆ జాడీ నాకివ్వమని కాళ్ళా వేళ్ళా పడింది. అచ్చొచ్చిన పిత్రా ర్జితం జాడీ కదా అని, ససేమిరా అన్నాను. యిది యిస్టిండియా కంపెనీనాటి జాడీ! సినలై న లండను సరుకు.”


“అవును. మరే! యిప్పుడు లండను సరుకు బజారులో ఎక్కడుందీ” సాక్ష్యం చెప్పాడు షావుకారు.

ఆడంగులందరూ ఆ జాడీకేసి చూశారు. ‘లండనంటే యిలాగే వుంటుంది కామోసు’ అనుకున్నారు.

“ఇది తరతరాలనాటి జాడీ. మా అమ్మ కర్కం కాలి ముండ మోస్తే, మనోవర్తి లేకుండా ఎలాగో నన్ను పెంచి పెళ్ళి చేసి, ఈ జాడీ నాకిచ్చింది. నా తలచెడ్డా నేనెలాగో నెట్టుకొచ్చి మా పిల్లకి పెళ్ళి చేశాను. యిప్పుడీ జాడీ, దానికందజేద్దామనుకుంటే, పాపిష్టివాళ్ళు ముదనష్టపు కుక్కతో కుక్క ముట్టించేశారు” అని భోరుస ఏడి చింది చిరున చీదేస్తూ.

“అబ్బా-వూరుకోవమ్మా! ఆ వందా బాబుగారు యిచ్చేస్తారులే” అని వూరడించాడు బైరాగి, అత్తసొమ్ము అల్లుడు





దానంచేసినట్లు.

మరోసారి అదిరిపడి, మరోసారి జాడీ కేసి చూశాడు మన్మథం.

వందపెడితే, ఆ సైజు వెండి జాడీయే వస్తుంది అనుకున్నాడు. బోడెమ్మ పేరాకి మనసులోనే తిట్టుకున్నాడు. సతీసహగమన నిషేధ చట్టాన్ని రద్దుచేసి, యిలాంటివాళ్ళకు స్త్రీక్షుణ్ణా అమలుపరచనందుకు గవర్నమెంటు మీద మనసులో కోప్పడ్డాడు.

ఆ పందా యిస్తాడా, లేదా అని అందరూ తనకేసే కనురెప్ప వచ్చుకుండా చూస్తున్నారన్న సంగతి గ్రహించాడు మన్మథం. తపీ మని జేబులో చెయ్యెట్టి పప్పు లాగాడు ఓ పదో. పరకో పారేడ్డామని.

“వెనికటికో దొరగారు పెంపుడుకుక్కకోసం కాజ్ మహల్ లాంటి గోరీ కట్టించాట్ట. పెంచిన మమకారం అంటే అలాంటిది. బాబుగారు మట్టుకు తక్కువా? కుక్కకోసం బ్యాంకినే వడ్డెయ్యగలరు” అన్నాడు బై రాగి జనాంతికంగా.

ఆ మాటలను కుక్క జ్ఞానంతో కుక్క గ్రహించింది. అమాంతం మన్మథంమీద ప్రేమ, అభిమానం, భక్తి విశ్వాసం అన్ని కలగా పులగంగా పుట్టుకొచ్చి, మన్మథం చేతులు నాకేసూ పప్పుని కూడా నాకబోయి, పొరపాటున వేలు కొరికేసింది. ఒక్క విదువులో పప్పు పావుకారు వాళ్ళో పడింది. నోట్లకట్టలు విచ్చుకున్నాయి. సూరమ్మ కళ్ళు మెరిశాయి.

“అలా డబ్బుని విసిరి కొట్ట కూడదు నాయనా—కళ్ళోతాయి” అంది సూరమ్మ.

“ఇదిగో తీసుకోండి” అని వంద రూపా

యల నోటు సూరమ్మకిచ్చాడు పావుకారు.

“చివర సున్నావుంటే అరిష్టం నాయనా. నూటవొకటి చెయ్యాలి. మరో రూపాయి యియ్యి” అంది సూరమ్మ.

మరో రూపాయి కూడా యిచ్చి పప్పుని మన్మథానికి అందించాడు పావుకారు.

“ఈ రూపాయి ఆ బై రా గా య న కిచ్చెయి నాయనా. యిచ్చేవాళ్ళకే తప్ప పుచ్చుకున్నవాళ్ళకి వుండమ శంఖ” అనగానే అంచెలంచెలుగా బై రాగి జేబులో చేరింది ఆ రూపాయి.

జాడీకేసి చూశాడు మన్మథం. జాడీని అప్యాయంగా వేళ్ళతో నిమురుతూంది సూరమ్మ.

‘ఆ జాడీ వదులు అది నాది’ అనబోయాడు మన్మథం.

“కుక్క ముట్టుకున్న జాడీ తీసుకుంటావా నాయనా! నిక్షేపాలా వాడుకోవచ్చు. దాని మట్టులో చిన్న బీట వుంది. కాస్త చింతపండు పూస్తే, పూటకారినా, పిండిమట్టుకు కారదు. యింద తీసుకో” అంది.

“చిల్లుజాడీ ఆరేం జేసుకుంటారు. యిలా యియ్యి. చిల్లరేసుకుంటాను” అన్నాడు బై రాగి—మరుక్షణంలో జాడీ బై రాగిని చేరింది.

జుట్టు పీకేసుకుని గట్టిగా అరచి గోదాల్లోకి దూకేడ్డామనుకున్నాడు—ఒక్క కుతకుతలాడిపోతున్న మన్మథం. కాని పేంటు, పప్పు తడిసిపోతాయని మానేశాడు.

“ప్రొలయ్యా! గేదెలకీ, అవులకీ పుచ్చుకున్నట్టు, బాబుగారి దగ్గర కుక్కకి లగ్గేజి పుచ్చుకోకు. వారసలే కొత్త. ఐదు రూపా

యలే పుచ్చుకో సరదాపడి యింకో రూపాయిస్తే పుచ్చుకో కాని అడక్కు. వారు అదనంగా పదిరూపాయలుస్తానన్నారు కనక. మొత్తం పదహారే పుచ్చుకో. పొరుగురి వారని మోసం చేశావా దేముడు క్షమించడు” సరంగుకి వార్పింగిచ్చాడు బై రాగి.

ఏదవలేక వూరుకున్నాడు మన్మథం. కుక్కనోరుమూసి, పీక పిసికి గోదాల్లో పడేడ్డా మన్నంతకోపం పచ్చింది. జీవహింస పాపం అని మానేశాడు.

“నా మామ కుక్కనెందుకు పెంచాలి? పెంచినా ఆ కుక్క ఎందుకు యీనాలి? యీనినా, కుక్కకావాలాని మరదలు ఎందుకు రాయాలి? రాసినా, కుక్కను పెంచాలని సరదా నాకెందుకు పుట్టాలి? పుట్టినా శలవు చూసుకోకుండా, నేనెందుకు బయలుదేరాలి? దేరినా, ఆ కుక్కకి ఒక గొలుసు ఎందుకు కొనకుండా రావాలి? వచ్చినా, చంకలోని కుక్కను ఎందుకు జారవిడాలి? డాలినా, ఆ కుక్క జాడీని ఎందుకు పావనం చెయ్యాలి? యిలా గొలుసుకట్టుగా ఆలోచించుకుంటూ.. నిశ్శబ్దంగా గొంతుకు చించుకుంటూ తనని తనే ఆడిపోసుకుంటున్నాడు మన్మథం.

కుక్క భౌ మది సానుభూతిగా.

“చీ నోరుముయ్యి” అన్నాడు మన్మథం.

మాబాగా అయింది అనుకుని ‘మే’ అని నవ్వింది పిల్ల మేక.

‘చా! పాపం తప్పు’ అని ‘మేమే’ అంది నవ్వు బలవంతంగా ఆపుకుంటూ తల్లిమేక.

“వళ్ళన్నీ చితికి ముద్దయిపోయినాయి” అంది తట్టలో పళ్ళు కెలుకుతూ అప్పాయిమ్మ. నావ జనాభా యావత్తూ, మైనరుకేసి

చూసింది, దీనికేం నమానానంచెపుతావన్నట్టు.

“ఒసేవ్ అప్పాయి! సందాళ యింటి కాడ కనబడు. తట్టబరీదిచ్చేస్తాను” అన్నాడు మైనరు, జేబునుమాలతో పేంటుకంటుకున్న రసం తుడుచుకుంటూ.

“అయ్. యీ పళ్ళన్ని రసం పిండి. తాండ్రచేసి, మీ కే యిచ్చేస్తానులెండి” ముఖం చాటంత చేసుకున్న అప్పాయిమ్మ చుట్టూ చించిన రసాన్ని తట్టలోకి పోస్తూ అంది.

“అక్కరలేదు. అది కూడా నువ్వే అమ్ముకో” అన్నాడు మైనరు, వుదారత వలకపోస్తూ.

“వాళ్ళిద్దరి మధ్యనా, ఎలాంటి కనకన్ను న్నాయో, మనకెందుకులే” అనుకున్నారు నావజనాభా.

“ఈ రొంపి లోంచి బయట పడ్డానికి, యికా పావుగంట పట్టచ్చు” వాచీచూసి అనుకున్నాడు మన్మథం.

అవతల రేవునుండి బయలుదేరిన నావ, యీ నావకి ఎదురయింది.

“ఒరేయ్ పోలిగా-పోలిగా. డమాను దింపు. డమాను దింపు. గోసుకాడ చేరతా” అని పడవ భాషలో కూశాడు అవతల నావ సరంగు.

“ఓయ్ ఎహేస్. గోసుకాడికొద్దు. పయలు కాడికిరా- పయలుకాడికి” అని పడవ భాషలో సమాధానం కూసి, తెడ్డుని రె తన్ను కందించి, తెరచాప తాళ్ళు వదులు చేసి, తెరచాప దింపాడు పోలయ్య. అవతల నావ సరంగు కూడా తెరచాప దింపాడు. రెండు నావలూ తెడ్లమీద దగ్గరకు చేరాయి. రెండింటిని తాళ్ళతో బిగించారు.

బైరాగి లేచాడు. జాగ్రత్తగా అవతల నావలోకి నడిచాడు. అవతలనావలో అతని స్థానం కాళీచెయ్యబడింది. తాపీగా చతికిల బడి, చరణం మొదలెట్టాడు. నావలో సంవలనం కలిగింది. అందరూ బొడ్డు, కొంగు ముడులూ తడుముకుని, చిల్లలు వెతుకుతున్నారు.

తాళ్ళు విప్పబడి నావలు విడిపోయాయి. కాస్త దూరం వెళ్ళాక, యధావిధిగా తెరచాపలు విచ్చుకున్నాయి.

దూరంనుంచి “వెళ్ళిపోతానోయ్” అంటూ బిస్సు కారుకూతలు కూస్తూంది.

బిస్సు దొరుకుతుందన్న ఆశ మన్మథానికి పూర్తిగా పోయింది. యీ ముష్టివెధవ కోసం మరో పావుగంట ఆలస్యమయినందుకు వాళ్ళంతా కంపరమెత్తిపోయింది. ఒళ్ళంతా

పాకేసి, ఆ కంపరాన్నంతా నాకేసిందాకుక్కపిల్ల. “నేనంటే దీనికి ఎంత యిదో” అని మురిసిపోయాడు మన్మథం. “దీనికేం పేరు పెట్టాలి చెప్పా” అని ఆలోచించాడు. దాన్ని చేరదీయగానే జాడీని కరాబుచేసి, చేతి చమురు వదిలించింది కనుక “జాడీ” అని పేరు పెడదామనుకున్నాడు. “చా! జాడీ అంటే బాగోదు. “జార్” అని పేరు పెడదాం అనుకున్నాడు. “జార్” అని మెల్లిగా అన్నాడు. కుక్క క్రీగంటితో చూసి, టపా టపా తోకాడించింది. “జార్-జార్” అని రెండుసార్లు అన్నాడు. కుక్క చాతీపై కెగ్రాకి, బుగ్గ నాకేసి ముద్దు పెట్టేసుకుంది. అయితే దీనిపేరు “జార్” అని ఖాయ పరిచాడు మన్మథం.

ఎట్టకేలకు నావ రేవు చేరింది. బిస్సు హారను మోగుతూంది. రేవులోకి దూకబోయాడు మన్మథం.

“బాబుగారూ ఆగండి” అన్నాడు సరంగు. నావలోని జనాభా యావత్తు రేవులోకి దిగుతున్నారు. మైనరు సైకిలు బెల్లు వాయిస్తూ, గట్టెక్కుతున్నాడు. అతని వెనకాలే అప్పాయిమ్మ వయ్యారంగా నడుస్తూంది. నాగమల్లి కొప్పు సవరించుకుంటూ.

కుక్క పిల్లను పెంచాల్సిన ఉబలాటం కొద్దీ, అత్తారింట్లో కుక్క యీనిండని మరదలు రాయగా, లాస్తు బిస్సుకి వెళ్ళి మర్నాడు ఆపీసు లైం రోపల తస్తు బిస్సుకి వచ్చేయొచ్చనే భరోసాతో కోవనీమకు ప్రయాణం కట్టాడు మన్మథ రావు. కోవనీమ ప్రయాణం అంటే మాటలా! గోదావరి దాటాలి. గోదాల్లో ముప్పావుగంట నావ ప్రయాణం క్షణమొక యుగమయింది మన్మథానికి. అలాంటిది రోజూ గంటల తరబడి నావలో తత్వం పాడుతూ అడుక్కునే బైరాగి మాచేమిటి?

ఋణం

వ్యాపారాభివృద్ధి కోసం ఆకర్షణీయమైన షరతుమీద భవనం, వ్యాపారం షాపులు, భూములు, ఫియేటర్లు, లిమిటెడ్ కంపెనీలు, పరిశ్రమలు వగైరాలపై రు. 20, 000 లేక ఆపైన ఋణం లభించును. వ్రాయండి లేక సంప్రదించండి. ఫోన్ : 395126

SUPREME CORPORATION (BANKERS)
F-15, "EVEREST" 7th Floor, Near Famous cine laboratory, Tardeo Road, BOMBAY-400 034.
ఉత్తర ప్రత్యుత్తరాలు ఇంగ్లీషులో.

నగేశ్వరి పబ్లికేషన్స్
నవల రత్నం!

- జొన్నలగట్టలలికేదేవి { జలతరంగిణి రూ 15/-
- కొదాలి సాంబశివరావు: స్వప్నరంగం రూ 11/-
- గిరిజ శ్రీభగవద్ అత్తగారు మళ్ళీ పుట్టింది రూ 13/-

నగేశ్వరి పబ్లికేషన్స్ కొత్తవ్వరకొప్పగోడ
ప్రకాశకృషిపట
విజయవాడ-520002

నావ దిగింది. మైనరు బెర్బాటమ్ మీద రక్తం మరకలు చూసి, కసిదీరా ఆనంద పడింది. చిట్టెమ్మ, చీర దులిపి, గోచీ దిగించి, చుట్ట అంటించింది. పోలయ్య గడ్డి మోపు, ఆమె నెత్తిమీద కెక్కించాడు. రైతన్న భుజానున్న తువ్వలు దులిపి. తల పాగా కట్టి, సూరమ్మకేసి కోవంగాచూసి, గట్టు మీదకు దూసుకుపోయాడు. పావు కారు అంగవత్తం కుచ్చిళ్ళు విగిస్తూ నడిచాడు. తల్లి మేక పడిచెక్క ఎక్కి వాటం చూసుకుని, గట్టు మీదకు దూకింది. పిల్ల మేక కుక్కపిల్లని వెక్కిరించి, గట్టుమీదకు దూకబోయి, నీట్లో పడి నీళ్ళు దులుపుకుని పారిపోయింది సిగ్గేసి.

“వస్తాను నాయనా. జాగ్రత్తగా వెళ్లు” అంది కూర్చుండక అప్పగారైన సూరమ్మ మనసులో యింకో రెండు జాడలు తెచ్చి కుక్కకి ముట్టించలేకపోయానని బాధపడుతూ అందరూ వెళ్ళాక “బాబుగారూ పదహారు రూపాయలివ్వండి” అన్నాడు సరంగు.

చిర్రెత్తిపోయింది మనమధానికి “ఏం ఎందుకివ్వాలి? నేనివ్వను. కావాలంటే ఈ ఐదు తీసుకో” అన్నాడు ఖచ్చితంగా.

“అదేంటి బాబూ! పది రూపాయలిస్తానంటేకదా— కోనేడు దూరంనుంచి పడవ మల్లించాను. లేకుంటే పదినిమిషాలు ముందుగా చేరేవోణ్ణి యీ రేవుకి. యిచ్చెయ్యండిబాబు-పెద్దారు. మీకు మర్యాదకాదు!”

“టిక్కెట్టుకొన్న నాకు రెండు నిమిషాలు లేతైతే, పదిరూపాయలా? మరి ఆ గుడ్డినాయలని, ఆ పడవలో కెక్కించడం కోసం అరగంట చేశావు. దానికేం చెబుతావు?”

“అయ్యబాబోయ్ అదేంటి బాబూ. యిస్తానన్నప్పుడు పెద్దతరంగా యిచ్చేయాలిగాని, ఏరుదాటి పేచి పెట్టడం ధరమంకాదు బాబూ.”

“ఎరా నా కొడకా—నేను ఆ ముష్టి నాయల కంటే తీసిపోయానుట్రా?”

“అమ్మనాయనోయ్. నా కొంప ముంచేసారు. మీది పొరుగుూ కనుకని జంచెప్పేస్తున్నాను. ఆరు మామూలు నాయలు కాదండీ. ఈ రెండు నావలూ ఆరివే. ఆరే ఈ రేవులో నావలన్నిటికీ ఓనరు. సందాళ ఈ డబ్బు యివ్వకపోతే, నా జీతంలో తెగ్గొడతాడు. పేదోడ్పి బాబూ” అని కాళ్ళట్టుకున్నాడు సరంగు.

మనమధరావు కొయ్యబారి పోయాడు. బస్సు బయలుదేరుతూ కొట్టిన హారను వినబడలేదు.

భర్తలు...భార్యలు

• త్రాగుబోతుల్ని ఉద్ధరించటానికి చందా కోసం వస్తే మొగుడ్పిదానం చేసిందటాకావిడ.


• పెళ్ళాడక ముందు ఆవిడ అతనికి నెక్రటరీ, ఇప్పుడామె కోళాధికారి.

—పి.



“కర్కశంగా, గరుకుగాడిండ్ పళ్ళపాడులు మీ పళ్ళకు, చిగుళ్ళకు పోనికలిగించవచ్చు...”

కోల్లేట్ టూత్ పౌడర్ తో మీ చిగుళ్ళను, చెడుశ్వాసను కూడా అరికట్టండి పళ్ళను కాపాడుకోండి.



కోల్లేట్ టూత్ పౌడర్ ఎంతో మెత్తగా ఉండే తెల్లని పౌడర్. అది అతి మృదువుగా మీ చిగుళ్ళను తోముతుంది. అంతేగాకుండా దానిలో ఉండే సున్నితమైన మెరుగునిచ్చే పదార్థం మీ పళ్ళ మొది పాచిపొరలను తొలగిస్తుంది. మీ పళ్ళను కుభ్రపరచి తెల్లగా చేస్తుంది. కోల్లేట్ లోని పుష్కలమైన మెరుగునిచ్చే చర్య వళ్ళ నందులలోనికి చొచ్చుకుపోయి చెడు వాసనను దంతక్షయకారకములైన నూళ్ళు క్రిములను తొలగిస్తుంది. మీ కుటుంబానికి కోల్లేట్ టూత్ పౌడర్ తో అధునాతనమైన తీరులో దంతరక్షణ సమకూర్చండి. దానియొక్క చల్లని, విప్పరమెంట్ రుచిని వారంతా మెచ్చుకుంటారు.

TT.G.3012